

IR-RABA' PARTI
IT-TIENI SEZZJONI
APPELLI KRIMINALI

8 ta' Jannar, 1957

Imħallef:—

Onor. Dr. J. Flores, B.L. Can., LL.D.

Il-Pulizija versus Carmelo Casar

Assikurazzjoni dwar Riskji ta' Terzi Persuni — Polza tas-Sigurtà — Preskrizzjoni — Azzjoni Kriminali — “Learner” — Sospensjoni tal-Liċenza tas-Sewqan — “Special Reasons” — Art. 683 tal-Kodiċi Kriminali — Art. 3(3) tal-Ord. XXXVI tal-1939

Għar-reat ta' sewqan ta' karrozza tal-mutur bla polza tas-sigurtà dwar riskji ta' terzi persuni l-ligi tistabbilixxi preskrizzjoni speċjali, li hija ta' sitt xhur mid-data li fiha jkun sar ir-reat allegat, jew fi żmien li ma jiskorrix la tliet xhur mid-data li fiha l-Prosekuzzjoni tkun għet taf bir-reat u lanqas sena mid-data li fiha jkun sar ir-reat, skond liema żmien minnhom ikun l-itwal.

Il-preskrizzjoni tal-azzjoni kriminali tista' tolgot tant l-inizju tal-azzjoni kemm ukoll il-kors tagħha sakemm ma teżawrixix ruħha naturalment bil-gudikat; u għalhekk, anki wara li jkunu bdew il-proċeduri quddiem il-Qorti, l-azzjoni kriminali tista' taqa' bid-dekors taż-żmien stabbilit.

Imma l-preskrizzjoni speċjali fuq insemmissja tidderoga għar-regoli tal-preskrizzjoni limitatament għall-istadju tal-inizju tal-azzjoni kriminali; b'mod li wara l-inizju tal-proċediment il-preskrizzjoni tibqa' regolata mill-ligi ġenerali; u kwindi l-preskrizzjoni tal-azzjoni kriminali wara l-inizju tal-proċediment hija ta' sentejn, peress li dan ir-reat hu punib-

*bli bil-piena ta' prigunerija jew multa li skond il-ligi generali tassog-
getta r-reat għall-preskrizzjoni ta' sentejn.*

*Il-proprietarju ta' "Motoring School" li jippermetti li persuna ssuq il-kar-
rozza tiegħu meta aja ma kellhiex il-permess tal-Pulizija, u għalhekk
ma kieneix isseħħ polza tas-sigurtà jew garanzija għar-riskji ta' terzi
persuni dwar l-użu tal-karrozza minn dik il-persuna, ikun ippermetta
fis-sens ġuridiku tal-kelma li dik il-persuna ssuq motor car mingħajr
l-assikurazzjoni meħtieġa. Li l-karrozza kellha l-"learner's plate", li
l-proprietarju tal-karrozza kien riekab hdejn dik il-persuna, u li għall-
użu minnu tal-karrozza kienet isseħħ polza tal-assikurazzjoni a favur
tat-terzi, huma kollha ċirkustanzi irrilevanti għall-pożizzjoni ġuridika
ta' sid il-karrozza li jkun imputat ta' dan ir-reat.*

*Iċ-ċirkustanza li, kieku grat il-ħsara, l-aġenzija kienet iħhabat mal-kum-
pannija tas-sigurtà biex isir il-ħlas tad-danni "ex gratia", kif ukoll
iċ-ċirkustanza li sid il-karrozza kien riekab hdejn min kien qiegħed
jitgħallem, u li l-motor car kella l-"learner's plate", ma humiex ra-
ġunijiet speċjali biex jiġi mitigata l-piena dwar il-perijodu fissat mill-
ligi għall-iskwalifika tal-hati milli jkollu licenza tas-sewqan.*

Il-Qorti; — Rat ir-rikors li bih l-imputat l-imsemmi Carmelo Cassar appella mis-sentenza tal-Qorti tal-Magistrati ta' Malta tat-3 ta' Lulju 1956, u talab li jiġi liberat minn kull imputazzjoni u piena;

Rat l-imsemmija sentenza, li biha l-imputat ġie misjub hati li ppermetta persuna ssuq motor car mingħajr ma kellha licenza tas-sewqan u mingħajr ma kienet isseħħ polza tas-sigurtà jew garanzija dwar riskji tat-terzi persuni, u ġie kundannat għall-multa ta' £5 u għall-iskwalifika milli jkollu licenzi tas-sewqan għal żmien sena;

Semgħet it-trattazzjoni tal-kawża;

Ikkunsidrat;

Illi fis-27 ta' Ġunju 1955 l-appellant ħalla lil Mary Agius

issuq il-karrozza tiegħu nru. 2284 fit-trieq tar-Rabat, waqt li hu kien riekeb hœjha jghallimha. Agius ma kellhiex il-permess tal-Pulizija mehtieg biex titghallem issuq motor cars, u relativament għall-użu tal-karrozza minnha ma kienetx issehh polza tas-sigurtà jew garanzija għar-riskji tat-terzi persuni;

Illi l-appellant eċċepixxa l-preskrizzjoni tal-azzjoni kriminali matul il-kors tal-kawża, u ħa bhala bażi l-art. 3(3) tal-Ordinanza XXXVI tal-1939 dwar l-assikurazzjoni tal-vejikoli bil-mutur;

Illi, għalkemm fiċ-ċitazzjoni hemm dedotta l-imputazzjoni dwar in-nuqqas ta' liċenza u dik dwar in-nuqqas ta' assikurazzjoni, l-imputat gie kundannat għat-tieni imputazzjoni biss, kif jidher mill-artikoli tal-liġi ċitati fis-sentenza u mill-piena applikata; u għalhekk dan l-appell hu ċirkoskritt għat-tieni imputazzjoni;

Illi l-art. 3(3) tal-Ordinanza fuq imsemmija jiddisponi illi, non ostanti kull dispożizzjoni tal-liġi li tistabbilixxi ż-żmien li fiha għandhom isiru proċeduri quddiem Qorti, il-proċediment għal reat taħt l-art. 3(3) — dak li fuqu hi bażata l-imputazzjoni "de qua" — jista' jsir fi żmien sitt xhur mid-data li fiha jkun sar ir-reat allegat, jew fi żmien li ma jiskorrix la tliet xhur mid-data li fiha l-Prosekuzzjoni tkun giet taf bir-reat, u lanqas sena mid-data li fiha jkun sar ir-reat, skond liema żmien minnhom ikun litwal;

Illi l-istitut tal-preskrizzjoni tal-azzjoni kriminali hu regolat bit-Titolu VI tal-Kodiċi tal-Proċedura Kriminali; fejn, fl-art. 683, hemm dispost illi, bla ħsara ta' fejn il-liġi tidisponi xort'oħra, l-azzjoni kriminali tippreskrivi ruħha bl-għeluq taż-żmien indikat f'dak l-artikolu għad-diversi reati. Bl-artikolu 3(3) fuq ċitat il-liġi ddisponiet xort'oħra, billi rregolat, kif hemm indikat fl-istess artikolu, il-preskrizzjoni tar-reat dedott kontra l-imputat;

Illi, però, il-preskrizzjoni tal-azzjoni kriminali tista' tolqot kemm l-inizju tal-azzjoni u kemm il-kors tagħha sakemm ma teżawrixxix ruħha naturalment bil-gudikat; u b'hekk, anki wara li jkun bdew il-proċeduri quddiem il-Qorti, l-azzjoni kriminali tista' taqa' bil-kors taż-żmien stabbilit (App. Krim. "La Polizia vs. Giorgia Schembri" 20 Sett. 1930; "Il-Pulizija vs. Nutar Rosario Frendo Randon", 2 ta' Mejju 1956);

Illi l-art. 3(3) fuq imsemmi qiegħed jidderoga għat-*Titolu VI tal-Kodiċi*, fuq il-preskrizzjoni, limitatament għall-istadju li jirrigwarda l-inizju tal-azzjoni kriminali, u mhux għal dak tal-kors tal-istess azzjoni; u dan billi jiddisponi li "għad li f'ligijiet oħra jista' jkun hemm żmien stabbilit li fiħ għandhom isiru proċeduri quddiem Qorti, il-proċediment għal reat taht dan l-artikolu jista' jsir.....", u fit-test Ingliz ".....proceedings for an offence under this section may be brought". B'dan il-mod, iż-żmien tal-preskrizzjoni tal-azzjoni kriminali wara l-inizju tal-proċediment baqa' regolat bl-art. 683 tal-Kodiċi, u preċiżament bl-inċiż (e) ta' l-istess artikolu. Għalhekk iż-żmien tal-preskrizzjoni tal-azzjoni kriminali, wara l-inizju tal-proċediment, hu fil-każ preżenti ta' sentejn, skond l-art. 683(e) tal-Kodiċi, peress illi r-reat imputat huwa delitt punibbli bil-prigjonija għal anqas minn sena jew bil-multa, billi hu punibbli bil-multa sa £50, u/jew bil-prigjonija sa tliet xhur;

Hu ta' min jirrileva illi l-art. 3(3) tal-imsemmija Ordinanza gie meħud testwalment minn s. 35(3) tar-Road Traffic Act, 1930, tal-Ingilterra, fejn is-sistema penali ma jirrikonoxxi il-preskrizzjoni tal-azzjoni kriminali wara l-inizju tal-proċediment, u relativament għal dan l-istadju tal-proċeduri tvigi l-massima tal-Common Law "nullum tempus occurrit Regi". Inkwadrat, però, fis-sistema penali tal-Kodiċi Malti, dak l-artikolu jirregola l-preskrizzjoni bil-mod li ntqal;

Illi l-fatt addebitat gara fis-27 ta' Gunju 1955, u dak

l-art. 3(2) tal-Kap. 165, li tqassar taħt is-sena l-perijodu tas-suspensjoni tal-liċenzi tas-sewqan, meta jirrikorru raġunijiet speċjali. Izda f'dan il-każ ebda ċirkustanza ma rriżultat li tammonta għal raġuni speċjali; liema ċirkustanza trid tkun tirriflettiva l-fatt fiħ innifsu, u mhux biżżejjed li tkun ta' indoli personali għall-hati. Iċ-ċirkustanza deposta mir-rappreżentant tal-Assikurazzjoni Anthony Vinci, fis-sens li f'dan il-każ, kieku grať hsara lit-terzi, l-aġenzija kienet tithabat biex isir il-nlas tađ-danni "ex gratia", mhix raġuni għat-temperament invokat; għax diversament l-applikazzjoni tal-piena tigi tvarja skond semplici dikjarazzjonijiet, generalment ta' konvenjenza, li jsiru "post factum". Lanqas ma hi raġuni speċjali ċ-ċirkustanza li l-imputat kien riekeb hdejn min kien jitgħallem, u li l-motor car kelliha l-"learner's plates", għax inkella tigi tinholoq distinzjoni fit-trattament penali bejn awturi ta' dan ir-reat li jkunu "instructors" u dawk li ma jkunux — liema distinzjoni bejn kategorija u oħra fil-ligi ma hemmx;

Għal dawn ir-raġunijiet;

Tiċhad l-appell u tikkonferma s-sentenza appellata.